

ত্রিপুরা হাফাঙ
ককথুম তেই হুকুমু দাগিখুঙ

স-১৫

আগরতলা, ৩ এপ্রিল, ২০২৪

**সিস্টেমেটিক ভোটাস এডুকেশন অ্যান্ড ইলেক্টোরাল পাৰ্টিসিপেশন
ত্রিপুরা সেন্ট্রাল ইউনিভার্সিটি অ আউই খীলায়মুঙ সামুঙবীতাং তেই ককলাম পানদা**

ত্রিপুরা সেন্ট্রাল ইউনিভার্সিটি অ থাঙনায় ২ এপ্রিল' সিস্টেমেটিক ভোটাস এডুকেশন অ্যান্ড ইলেক্টোরাল পাৰ্টিসিপেশন-২০২৪ (এসভিইইপি) নি সাকাঅ কায়সা আউই খীলায়মুঙ সামুঙবীতাং তেই ককলাম পানদা সঙচাজাকখা। ১-ত্রিপুরা ওয়েস্ট সংসদীয় আচুকথায়' ডিস্ট্রিক্ট ইলেকশন অফিসার এবা সালথাঙ ত্রিপুরা হাঙখরনি ডিএম তাঙনকনি লুউজিমুঙগ' অ সামুঙবীতাং সঙচাজাকখা। হাসতেনি চিফ ইলেক্টোরাল অফিসার পুনিত আগরওয়াল আউই খীলায়মুঙ সামুঙবীতাং তেই ককলাম পানদান' চেঙগীই রাই সাখা সংসদীয় চঙবারিনি সামুঙগ' লুকুরকনি মানজাকমুঙন' তেইব' কাঁবাঙ খীলায়নানি নায়মুঙগ' ভারতনি চঙবারি কমিশন ২০০৯ বিসিনি সিমি অ সামুঙবীতাংন' সঙচাউই ফায়খা। চঙবারিনি সামুঙগ' গীনাঙ-কাঁরাই, তঙথার, বসঙ জত' লুকুরকনি' ভোট রাঁনানি অধিকার তঙগ'। অ সামুঙগ' লুকুবসঙনি ফানন' সঙচাউই মান'। ব' সাঁরাঙনায়-সাঁরাঙনায়জীকরকন' রাঁগীই বায়থাঙ ভোট রাঁমানি লগি লগি কামি আমচায়' জেরক ভোট রাঁনাঅ খাতুঙয়ারকন' ভোট রাঁথানি মানজাকনা বাগীই খাতুঙ রাঁনানি কবগমুঙ নারীকখা। আবন' কাঁরাইব' অ সাল' 'আমি ভারতের ভোটদাতা' মুঙগীই কায়সা তঙখে খুরসাজাকখা। পানদান' রাঁগীই ইউনিভার্সিটিনি সাঁরাঙনায়-সাঁরাঙনায়জীকরক জুদা জুদা হুকুমনি পানদাব' সঙচাখা।

পানদাঅ মানজাক ফায়নায়রকনি বিসিং তঙগ' ত্রিপুরা সেন্ট্রাল ইউনিভার্সিটিনি ভাইস চ্যান্সেলর গঙ্গাপ্রসাদ প্রোসাইন, সালথাঙ ত্রিপুরানি ডিএম বিশাল কুমার, এডিএম প্রশান্ত বাদল নেগী, এডিএম সজল বিশ্বাস, এডিএম চরুল ভাৰ্মা, এসভিইইপি নি আইকন পদ্মশ্রী দীপা কর্মকার তেই মিঠুন দেববৰ্মান' খৰ্বাই ইউনিভার্সিটিনি প্রফেসররক। অ সালনি সামুঙবীতাংগ' সাঁরাঙনায়-সাঁরাঙনায়জীকরকন' তায়ী কায়সা ওপেন কুইজ সঙচাজাকখা। বনি উল' নগরায়রক ১-ত্রিপুরা ওয়েস্ট সংসদীয় আচুকথায়নি বাগীই বানা তিসায় কায়সা আউই খীলায়জাকনায় মালখুঙন' চেঙগীই রাঁখা।
